

الحاج گل محمد خان زماني



گل محمد خان زماني د غازي ميرزمان خان دريم زوي په ۱۲۸۰ هجري شمسي (۱۹۰۱م) کال کې د کونړ د لمټک په کلي کې زيږيدلې ؤ. دکور کلي په جومات کې يې مروه زده کړې ترلاسه او بيا يې دافغانستان داردو په هغه تعليمي خانگه کې عملي عسکري زده کړې ترلاسه کړې، کومه چې دقطعه نمونه په نامه د ترکي جنرال جمال پاشا په مشرۍ دغازي امان الله خان د حکومت په لومړيو کلونو کې جوړه شوې وه.

گل محمد خان زماني او دهغه بل ورور عصمت الله خان زماني د خپل پلار غازي ميرزمان خان تر مشرۍ او مستقيمي ادارې لاندې د امني دولت د بنسټ د ټينگولو په هغو کونښنونو کې برخه درلوده چې د منگلو او بيا وروسته شينوارو داغتشاش په دوران کې ترسره شوي وو.

کله چې سپه سالار محمد نادر خان دو اکمنۍ پر گدی کښيناست، نو غنډمشر گل محمد خان، دهغه ورور غنډمشر عصمت الله خان او تره جنرال خان محمد خان يې کابل ته وروغوښتل، چې په ظاهره دوظيفې په نامه هره ورځ دحربي وزارت ته حاضري ورکړي، خو په حقيقت کې دخپلې سيمې او ولس نه لرې تر نظارت او څارنې لاندې وي. گل محمد خان زماني د سردار محمد هاشم خان د صدارت په دوران کې د زماني دنورې کورنۍ په شان د سياسي بنديانو په ډله کې ددهمزنګ زندان ته واستول شو. دوي د ۱۳ کاله بند او بيا وروسته په هرات کې د ۸ کاله تبعيد نه وروسته په ۱۳۴۳ کال کې دنوي اساسي قانون د جوړيدو او نفاذ نه وروسته، کله چې سياسي بنديان خوشې شول، وکولای شول چه بيرته کونړ ته ستانه شي.

گل محمد خان زماني د ۱۳۵۸ هجري لمريز (۱۹۷۹م) کال د لوي اختر په لومړۍ ورځ په کابل کې دزړه دحملې له امله لدې فاني نړۍ څخه سترگې پټې او جنازه يې د کونړ د ولايت د لمټک کلي کې خاوروته وسپارل شوه.



www.ZamaniFamily.org
www.ZamaniFamily.com



Info@zamaniFamily.org



[You Tube Channel](#)